

SRI A. LAKSHMI SAGAR.—This is not fair. This is all my submission. Mr. Manik Rao Patil, as I have been seeing invariably has been answering in English even to questions put in Kannada. Now he is purpose doing. If this is the attitude it is very difficult.

MR. SPEAKER.—The Honble Leader of the opposition is not fair in making that comment. You can make a request.

SRI LAKSHMI SAGAR.—I did.

MR. SPEAKER.—I Expressed the Honble members to choose their own language...

SRI P. A. PAWASHE.—I stage a walk-out ; I donot want to ask any question.

(ಮಾನ್ಯ ಪಾವಪಯವರು ಮತ್ತು ಇನ್ನೊಬ್ಬ ಎಂ. ಇ. ಎಸ್. ಸದಸ್ಯರು ಸದನದಿಂದ ನಿರ್ಗಮಿಸಿ ದರು).

SRI A. LAKSHMI SAGAR.—With due regard, Sir when he says he doesnot know Kannada, I donot know the tendency.....

ಅಧ್ಯಕ್ಷರು.—ಪ್ರಶ್ನೆ ನಂಬರ್ ೫೬೨ನ್ನು ನಂತರ ತೆಗೆದುಕೊಳ್ಳೋಣ, ಪ್ರಶ್ನೆ ನಂಬರ್ ೫೬೩ ಮಾನ್ಯ ಸದಸ್ಯರು ಗೈರುಹಾಜರಿ. ಪ್ರಶ್ನೆ ನಂ. ೭೫೩ ಮಾನ್ಯ ಸದಸ್ಯರು ಬಂದಿಲ್ಲ. ಪ್ರಶ್ನೆ ನಂಬರ್ ೮೩೩ ಮಾನ್ಯ ಸದಸ್ಯರು ಬಂದಿಲ್ಲ.

Opening of Private Girls High School in Backward Areas

867. **SRI M. Y. PATIL (Afzalpur).**—Will the Minister of State for Primary and Secondary Education be pleased to state.—

(a) Whether the Government have taken up any new scheme pertaining to girls education which is one of the programme under the new 20 Point Economic Programme of the Prime Minister ;

(b) Whether the old system of providing grant-in aid at the commencement of the year itself would be followed duly changing the present policy in respect of private girls' High Schools in backward areas ?

SMT. NAGAMMA C. KESHAVA MURTHY.— (Minister of State for Primary and Secondary Education).—

(a) It is under the examination of the Government.

(b) No

ಶ್ರೀ ಎಂ. ವೈ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ನನ್ನ ಪ್ರಶ್ನೆಯ ಪ್ರಕಾರ ಪ್ರಧಾನ ಮಂತ್ರಿ ಯವರ ೨೦ ಅಂಶಗಳ ಕಾರ್ಯಕ್ರಮದಲ್ಲಿ ಹೆಣ್ಣು ಮಕ್ಕಳ ಶಿಕ್ಷಣದ ಸಲುವಾಗಿ ಏನಾದರೂ ಹೊಸ ಕಾರ್ಯಕ್ರಮಗಳನ್ನು ಸರ್ಕಾರ ತೆಗೆದುಕೊಂಡಿದೆಯೇ ಎಂದು ಕೇಳಿದರೆ, ಮಾನ್ಯ ಮಂತ್ರಿಯವರು ಅದು ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಖಾಸಗಿ ಪ್ರೌಢಶಾಲೆಗಳಿಗೆ ಪ್ರಾರಂಭದಿಂದಲೇ

ಗ್ರಾಂಟ್ ಕೊಡುತ್ತಿದ್ದು ಅವರು ಮಂತ್ರಿಗಳಾಗಿ ಬಂದಮೇಲೆ ಅದನ್ನು ಐದು ವರ್ಷಕ್ಕೆ ಏರಿಸಿದ್ದಾರೆ, ಹೆಣ್ಣು ಮಕ್ಕಳ ಶಿಕ್ಷಣ ಪ್ರಸಾರ ಕಾರ್ಯಕ್ಕೆ ಇದು ತೊಂದರೆಯಾಗುವುದಿಲ್ಲವೇ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಈ ೨೦ ಅಂಶದ ಕಾರ್ಯಕ್ರಮದಲ್ಲಿ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸಕ್ಕಾಗಿ ನಾವು ಹೆಚ್ಚಿನ ಅಧ್ಯತೆಯನ್ನು ಕೊಟ್ಟಿದ್ದೇವೆ. ಈ ವರ್ಷ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸಕ್ಕಾಗಿ ಅದರಲ್ಲಿಯೂ ಪರಿಶಿಷ್ಟ ಜನಾಂಗದ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸಕ್ಕಾಗಿ ಸರ್ಕಾರ ನಾಲ್ಕು ರೆಸಿಡೆನ್ಸಿಯಲ್ ಶಾಲೆಗಳನ್ನು ೨೨ ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ಪ್ರಾರಂಭ ಮಾಡಿದ್ದೇವೆ. ಇದಲ್ಲದೆ ಪ್ರೀಮಿಯರಿ ಎಜುಕೇಷನ್ ಸೆಂಟರ್ಸ್, ನರ್ಸರಿ ಶಾಲೆಗಳನ್ನು ಸರಿಯಾಗಿ ನಾವು ಅಧ್ಯತೆಯನ್ನು ಕೊಟ್ಟಿದ್ದೇವೆ. ಎಲ್ಲೆಲ್ಲಿ ಹಿಂದುಳಿದ ಜನಾಂಗದವರು ಇದ್ದಾರೆ ವೀಕರ್ ಸ್ಕೆನ್ಸ್ ಇದ್ದಾರೆ ಅವರಿಗಲ್ಲ ಸುಮಾರು ೧೬೬ ಪ್ರೀಮಿಯರಿ ಸೆಂಟರ್‌ಗಳನ್ನು ಸಹ ತೆರೆದಿದ್ದೇವೆ. ಹೆಣ್ಣು ಮಕ್ಕಳಿಗೆ ಅಟೆಂಡೆನ್ಸ್ ಸ್ಕಾಲರ್‌ಶಿಪ್ ಕೊಡುವಂತೆ ಯೋಜನೆಯನ್ನೂ ಕೂಡ ನಾವು ಇಟ್ಟುಕೊಂಡಿದ್ದೇವೆ. ಇದಕ್ಕೆ ಇನ್ನೂ ಹೆಚ್ಚಿನ ರೀತಿಯಲ್ಲಿ ಪ್ರೋತ್ಸಾಹ ಕೊಡಲು ನಾವು ಕಳೆದ ವರ್ಷ ೧೭ ಲಕ್ಷ ರೂಪಾಯಿಗಳನ್ನು ತೆಗೆದಿಟ್ಟಿದ್ದೆವು. ಈ ವರ್ಷ ೩೬ ಲಕ್ಷ ರೂಪಾಯಿಗಳನ್ನು ತೆಗೆದಿಟ್ಟಿದ್ದೇವೆ ಇದಲ್ಲದೆ ಮುಖ್ಯವಾಗಿ ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಯೆಂದರೆ, ಹಿಂದೆ ಹೆಣ್ಣು ಮಕ್ಕಳ ಪಾಠ ಶಾಲೆಗಳಿಗೆ ಪ್ರಾರಂಭದಿಂದಲೇ ಗ್ರಾಂಟ್ ಕೊಡುತ್ತಿದ್ದು ಅದನ್ನು ಈಗ ಐದು ವರ್ಷದವರೆಗೆ ಏರಿಸಿದೆವೆನ್ನುವುದು. ಆದರೆ ಇತ್ತೀಚೆಗೆ ನಮಗೆ ಬಂದಿರುವ ಅಂಕಿ ಅಂಶಗಳ ಪ್ರಕಾರ ಹಳ್ಳಿಗಳಲ್ಲಿ ಹೆಣ್ಣು ಮಕ್ಕಳ ಶಾಲೆಗಳನ್ನು ತೆರೆದಾಗ ಸರಿಯಾದ ಅಟೆಂಡೆನ್ಸ್ ಇಲ್ಲದೆ ಇರುವುದರಿಂದ ಕೋ ಎಜುಕೇಷನ್‌ಗೆ ಹೈಸ್ಕೂಲು ಹಂತದಲ್ಲಿ ಪ್ರೋತ್ಸಾಹ ಕೊಡಬೇಕು ಎನ್ನುವ ದೃಷ್ಟಿಯಿಂದ ಪ್ರಾರಂಭದಿಂದ ಕೊಡುತ್ತಿದ್ದಂಥ ಗ್ರಾಂಟನ್ನು ತೆಗೆದಿದ್ದೇವೆ, ಹೆಣ್ಣು ಮಕ್ಕಳ ಶಾಲೆಗಳು ಬೇಕು ಎನ್ನುವ ಬೇಡಿಕೆಗೆ ನಾವು ಅಧ್ಯತೆಯ ಮೇಲೆ ಅದಷ್ಟು ಹೆಣ್ಣು ಮಕ್ಕಳ ಶಾಲೆಗಳನ್ನು ಸ್ಕಾಂಕ್ಷನ್ ಮಾಡಿದ್ದೇವೆ.

ಶ್ರೀ ಎಂ. ವೈ. ಪಾಟೀಲ್.—ತಮಗೆ ಗೊತ್ತಿರುವ ಹಾಗೆ ಪ್ರಾಥಮಿಕ ಶಾಲೆಗಳಲ್ಲಿ ಹೆಣ್ಣು ಮಕ್ಕಳ ಸಂಖ್ಯೆ ಜಾಸ್ತಿಯಿರುತ್ತದೆ. ಪಾಠ ಶಾಲೆಗಳಲ್ಲಿ ಇದು ಕಡಿಮೆಯಾಗಿಲಿಕ್ಕೆ ಡ್ರಾಪ್ ಔಟ್ ಆಗಿ ಲಿಕ್ಕೆ ಕಾರಣ ಏನೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಇದಕ್ಕೆ ಕಾರಣಗಳು ನಾನಾತರಹ ಇರಬಹುದು. ಅವರ ಆರ್ಥಿಕ ಪರಿಸ್ಥಿತಿ, ಮತ್ತು ಹಳ್ಳಿಗಳಲ್ಲಿ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸದ ಬಗ್ಗೆ ಇನ್ನೂ ಹೆಚ್ಚಿನ ಅಧ್ಯತೆ ಕೊಡದೆ ಇರುವುದು ಕಾರಣವಾಗಿರಬಹುದು, ಇತ್ತೀಚೆಗೆ ಹಳ್ಳಿಗಳಲ್ಲಿ ಹೆಚ್ಚು ಹೆಚ್ಚು ಹೆಣ್ಣು ಮಕ್ಕಳು ಪಾಠಶಾಲೆಗೆ ಬರುತ್ತಿರುವುದನ್ನು ನಾವು ಕಾಣುತ್ತಿದ್ದೇವೆ.

ಶ್ರೀ ಎಂ. ವೈ. ಪಾಟೀಲ್.—ಮಾನ್ಯ ಮಂತ್ರಿಗಳು ಹೇಳುವ ಉತ್ತರ ಅಷ್ಟು ಸಮಂಜಸವಾಗಿ ಕಾಣುತ್ತಿಲ್ಲ. ಹಳ್ಳಿಗಳಲ್ಲಿ ಈಗಾಗಲೇ ಪ್ರಾಥಮಿಕ ಶಾಲೆಗಳಲ್ಲಿ ನಾಲ್ಕನೆಯ ತರಗತಿಯವರೆಗೆ ಶಾಲೆಗಳು ಇರುತ್ತವೆ. ಅಲ್ಲಿಯವರೆಗೆ ಹೆಣ್ಣು ಮಕ್ಕಳು ಸಾಕಷ್ಟು ಸಂಖ್ಯೆಯಲ್ಲಿರುತ್ತಾರೆ, ನಂತರ ಹೈಸ್ಕೂಲು ತರಗತಿಗಳಿಗೆ ಹೋಗಬೇಕಾದರೆ ಅವರು ತಾಲ್ಲೂಕು ಸ್ಥಳಗಳಿಗೆ ಅಥವಾ ದೊಡ್ಡ ಊರುಗಳಿಗೆ ಹೋಗಬೇಕಾಗುತ್ತದೆ. ಅಲ್ಲಿ ಹೆಣ್ಣು ಮಕ್ಕಳಿಗೆ ಸರಿಯಾದ ಸವಲತ್ತುಗಳು ಇಲ್ಲದೆ ಇರುವುದು ಇದಕ್ಕೆ ಕಾರಣವಾಗಿವೆ. ಇದನ್ನು ನಾನು ಮನಗಂಡಿದ್ದೇನೆ. ಅದಕ್ಕೆ ತಾಲ್ಲೂಕು ಮಟ್ಟದಲ್ಲಿ ಹೆಣ್ಣು ಮಕ್ಕಳ ಪಾಠ ಶಾಲೆಗಳನ್ನು ತೆರೆದು, ಕಂಪೌಂಡಿಂಗ್ ಹಾಸ್ಟಲ್ ವ್ಯವಸ್ಥೆ ಮಾಡಿದರೆ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸ ಹೆಚ್ಚಿನ ಮಟ್ಟದಲ್ಲಿ ನಡೆಯುವುದಕ್ಕೆ ಅನುಕೂಲವಾಗುತ್ತದೆ, ಇದನ್ನು ತಾವು ಅನುಸರಿಸುತ್ತೀರಾ ಎಂದು ನಾನು ಕೇಳಬಹುದೇ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಮಾನ್ಯ ಸದಸ್ಯರು ಹೇಳುವ ರೀತಿಯಲ್ಲಿ ತಾಲ್ಲೂಕು ಮಟ್ಟದಲ್ಲಿ ಪಾಠ ಶಾಲೆಗಳಲ್ಲಿ ಹೆಣ್ಣು ಮಕ್ಕಳಿಗೆ ಸರಿಯಾದ ಅನುಕೂಲಗಳು ಇಲ್ಲದೆ ಇರುವುದರಿಂದ ಅವರು ಅಲ್ಲಿಗೆ ಹೋಗಿ ತಮ್ಮ ವಿದ್ಯಾಭ್ಯಾಸವನ್ನು ಮುಂದುವರಿಸುವುದು ಕಷ್ಟವಾಗುತ್ತದೆ. ಹಿಂದಿನ ವರ್ಷ ನಾವು ಕೊಟ್ಟಿರತಕ್ಕ ಪಾಠ ಶಾಲೆಗಳಲ್ಲಿ ನೂರಕ್ಕೆ ೯೦ ಭಾಗ ಹಳ್ಳಿಗಳ ಸ್ಕೂಲುಗಳಿಗೆ ಅಧ್ಯತೆ ಕೊಟ್ಟಿದ್ದೇವೆ. ಇದರಿಂದಾಗಿ ಹೆಣ್ಣು ಮಕ್ಕಳು ಹೆಚ್ಚಿನ ಸಂಖ್ಯೆಯಲ್ಲಿ ಪಾಠ ಶಾಲಾ ಶಿಕ್ಷಣ ಪಡೆಯಲಿಕ್ಕೆ ಅನುಕೂಲವಾಗುತ್ತದೆಂದು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ. ತಾಲ್ಲೂಕು ಮಟ್ಟದಲ್ಲಿ ಹೆಣ್ಣು ಮಕ್ಕಳಿಗೆ ಹಾಸ್ಟಲುಗಳನ್ನು ತೆರೆಯಬೇಕು ಎನ್ನುವ ಮಾತನ್ನು ಮಾನ್ಯ ಸದಸ್ಯರು ಹೇಳಿದ್ದಾರೆ. ಇದು

ಬಹಳ ಸೂಕ್ತವಾದುದು, ಆದಷ್ಟು ಪ್ರಯತ್ನ ಪಟ್ಟು ಬ್ಯಾಕ್‌ವರ್ಡ್‌ಕ್ಯಾನ್ಸ್ ಮತ್ತು ಷೆಡ್ಯೂಲ್ಡ್ ಕ್ಯಾನ್ಸ್ ಹಾಸ್ಟೆಲುಗಳನ್ನು ತೆರೆಯಲಿಕ್ಕೆ ಈಗಾಗಲೇ ನಾವು ಕಾರ್ಯಕ್ರಮವನ್ನು ಕೈಗೊಂಡಿದ್ದೇವೆ.

ಶ್ರೀ ಎಂ. ಗಂಗಣ್ಣ.—ಮಾನ್ಯ ಅಧ್ಯಕ್ಷರೇ, ಈ ಖಾಸಗಿ ಬಾಲಕಿಯರ ಪ್ರೌಢ ಶಾಲೆಗಳಲ್ಲಿ ಸರ್ಕಾರದಿಂದ ಅನುದಾನ ಪಡೆಯುವ ನಿಯಮ ಯಾವ ವರ್ಷದಿಂದ ಜಾರಿಯಲ್ಲಿ ಬಂತು ? ಮತ್ತು ಯಾವ ವರ್ಷದಿಂದ ಆ ನಿಯಮ ರದ್ದಾಯಿತು ? ಅ ರೀತಿ ರದ್ದಾಗುವುದಕ್ಕೆ ಕಾರಣವೇನು ? ಇದಕ್ಕೆ ಮಾನ್ಯ ಮಂತ್ರಿಯವರು ಉತ್ತರವನ್ನು ಹೇಳಬೇಕೆಂದು ಕೇಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಈಗ ಸದ್ಯಕ್ಕೆ ಆ ಬಂದು ಮಾಹಿತಿ ನನ್ನ ಹತ್ತಿರವಿಲ್ಲ. ಕೇವಲ ಕೆಲವು ವರ್ಷಗಳ ಹಿಂದೆ ಅದು ಜಾರಿಯಲ್ಲಿ ಬಂತು. ಅನಂತರ ಈಗ ನಾವು ಅದನ್ನು ತೆಗೆದು ಹಾಕಿದ್ದೇವೆ. ಈ ಬಗ್ಗೆ ವಿವರಗಳು ನನ್ನ ಹತ್ತಿರ ಇದೆ. ಎಲ್ಲಾ ವಿವರಗಳನ್ನೂ ನಾನು ಮಾನ್ಯ ಸದಸ್ಯರಿಗೆ ಬೇಕಾದರೆ ಕಳಿಸಿಕೊಡುತ್ತೇನೆ.

ಶ್ರೀ ಎಂ. ಗಂಗಣ್ಣ.—ಮಾನ್ಯ ಅಧ್ಯಕ್ಷರೇ, ನಾನು ಹೇಳುವುದೇನೆಂದರೆ ಸರ್ಕಾರದವರು ಅಂತಹ ಶಾಲೆಗಳಿಗೆ ಪ್ರಾರಂಭದಲ್ಲೇ ಅನುದಾನ ಪದ್ಧತಿಯನ್ನು ಜಾರಿಗೆ ಕೊಡುವ ವ್ಯವಸ್ಥೆ ಮಾಡಬೇಕು. ಏಕೆಂದರೆ ನಾವು ಈ ಹೆಣ್ಣು ಮಕ್ಕಳ ಶಿಕ್ಷಣದ ಸಲುವಾಗಿ ಅವರಿಗೆ ಹೆಚ್ಚಿನ ಆದ್ಯತೆಯನ್ನು ಕೊಡುತ್ತೇವೆ ಎಂದು ಒಂದು ಕಡೆ ಹೇಳುತ್ತಿದ್ದೇವೆ. ಈ ಬಗ್ಗೆ ಅವರಿಗೆ ಎನ್‌ಕರೇಜ್‌ಮೆಂಟ್ ಕೊಡಲಿಲ್ಲ ಎಂದರೆ ಶಿಕ್ಷಣ ಪ್ರಸಾರದಲ್ಲಿ ಕೊರತೆ ಉಂಟಾಗುತ್ತದೆ. ಇವತ್ತು ಅನುಧಾನ ಪದ್ಧತಿಯನ್ನು ರದ್ದು ಮಾಡಿದ ರತಕ್ಕಂಥ ಸಂದರ್ಭದಲ್ಲಿ ಖಾಸಗಿ ಶಾಲೆಗಳವರು ಹೆಣ್ಣು ಮಕ್ಕಳಿಗೆ ಹೆಚ್ಚಿನ ರೀತಿಯಲ್ಲಿ ವಿದ್ಯಾಭ್ಯಾಸ ವನ್ನು ಕೊಡುವುದಕ್ಕೆ ಮುಂದೆ ಬರುತ್ತಾ ಇಲ್ಲ, ಮತ್ತು ಖಾಸಗಿ ವಿದ್ಯಾಸಂಸ್ಥೆಯವರು ಹೆಣ್ಣು ಮಕ್ಕಳ ಶಾಲೆಗಳನ್ನು ಪ್ರಾರಂಭ ಮಾಡುವುದಕ್ಕೆ ಧೈರ್ಯ ಮಾಡುತ್ತಾ ಇಲ್ಲ. ಆದಕಾರಣ ಮೊದಲಿದ್ದಂತೆ ಶಾಲೆಗಳ ಪ್ರಾರಂಭದಲ್ಲಿಯೇ ಅವರಿಗೆ ಅನುಧಾನ ಕೊಡುವ ವ್ಯವಸ್ಥೆಯನ್ನು ಮಾಡಬೇಕೆಂದು ಮಾನ್ಯ ಮಂತ್ರಿಯವರಲ್ಲಿ ನಾನು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಪ್ರಾರಂಭದಿಂದಲೇ ಅನುಧಾನ ಕೊಡತಕ್ಕಂಥ ಪದ್ಧತಿಯನ್ನು ಎಸ್.ಸಿ. ಎಸ್.ಟಿ., ಮ್ಯಾನೇಜ್‌ಮೆಂಟ್ ಇರತಕ್ಕಂಥ ಶಾಲೆಗಳಿಗೆ ಮಾತ್ರ ನಾವು ಅನುಯೋಜಿಸಿದ್ದೇವೆ, ಹಿಂದೆ ಹೆಣ್ಣು ಮಕ್ಕಳ ಶಾಲೆಗಳನ್ನು ಪ್ರಾರಂಭ ಮಾಡಿದ ವರ್ಷ ದಿಂದಲೇ ಅನುಧಾನ ಕೊಡುವ ಪದ್ಧತಿ ಇತ್ತು. ಈಗಲ್ಲಾ ಹೆಣ್ಣು ಮಕ್ಕಳೆಲ್ಲಾ ಹೆಚ್ಚು ಹೆಚ್ಚಾಗಿ ಗಂಡು ಮಕ್ಕಳು ಕಲಿಯತಕ್ಕಂಥ ಪ್ರೌಢಶಾಲೆಗಳಿಗೆ ಬರುತ್ತಿರುವುದನ್ನು ನಾವು ನೋಡುತ್ತಿದ್ದೇವೆ. ನಾವು ಕಂಡಂತೆ ಹಳ್ಳಿಗಳಲ್ಲಿ ಕೂಡ ಈ ಕೋ-ಎಜುಕೇಷನ್ ಇದೆ. ಹಿಂದೆ ಏನು ಭಾವನೆ ಇತ್ತು ಎಂದರೆ, ಗಂಡು ಮಕ್ಕಳ ಶಾಲೆಗಳಿಗೆ ಹೆಣ್ಣು ಮಕ್ಕಳನ್ನು ಕಳಿಸಬಾರದು ಎನ್ನ ತಕ್ಕಂಥ ಭಾವನೆ ಇತ್ತು. ಈಗ ಆ ಭಾವನೆ ಕಡಿಮೆಯಾಗಿದೆ. ಹೆಣ್ಣು ಮಕ್ಕಳು ಈಗಿನ ಪರಿಸ್ಥಿತಿಯನ್ನು ಕೋ-ಎಜುಕೇಷನ್ ಇರತಕ್ಕಂಥ ಶಾಲೆಗಳಿಗೆ ಹೆಚ್ಚಿನ ರೀತಿಯಲ್ಲಿ ಬರುತ್ತಾ ಇರುವುದರಿಂದ, ಅದಕ್ಕೇ ಬೇರೆ ಪ್ರಾರಂಭದಿಂದಲೇ ಅವರಿಗೆ ಅನುಧಾನವನ್ನು ಕೊಡುವ ಪದ್ಧತಿ ಸರಿಯಲ್ಲವೆಂದು ಹೇಳಿ ಅದನ್ನು ನಾವು ಈಗ ರದ್ದುಪಡಿಸಿದ್ದೇವೆ.

ಶ್ರೀ ವಿ. ವಿ. ಪತ್ತಾರ್.—ಮಾನ್ಯ ಅಧ್ಯಕ್ಷರೇ, ಎಷ್ಟು ಪ್ರೌಢಶಾಲೆಗಳಲ್ಲಿ ಈ ಕೋ-ಎಜುಕೇಷನ್ ಇದೆ ? ಅಂತಹ ಶಾಲೆಗಳಲ್ಲಿ ಹೆಣ್ಣು ಮಕ್ಕಳ ಪರ್ಸೆಂಟೇಜ್ ಎಷ್ಟು ? ಈ ಬಗ್ಗೆ ನನಗೆ ವಿವರ ಬೇಕಾಗಿದೆ. ಮಾನ್ಯ ಮಂತ್ರಿಯವರು ಈ ವಿವರಗಳನ್ನು ಕೊಡುತ್ತಾರೆಯೇ ಎಂದು ಕೇಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಅದಲ್ಲಾ ವಿವರ ಈಗ ನನ್ನ ಹತ್ತಿರ ಇಲ್ಲ. ಬೇಕಾದರೆ ನಾನು ಅದನ್ನು ತರಿಸಿಕೊಡುತ್ತೇನೆ.

ಶ್ರೀ ಎಂ. ವೈ. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಒಂದು ಕಡೆ ಹೈಸ್ಕೂಲ್ ಗಳಲ್ಲಿ ಕೋ-ಎಜುಕೇಷನ್‌ಗೆ ಹೆಚ್ಚಿನ ರೀತಿಯಲ್ಲಿ ಪ್ರೋತ್ಸಾಹ ಕೊಡಬೇಕೆಂದು ಹೇಳುತ್ತಿದ್ದಾರೆ. ಆ ರೀತಿ ಸರ್ಕಾರದ ಧೋರಣೆ ಇದೆ. ಇನ್ನೊಂದು ಕಡೆ ಸರ್ಕಾರದವರು ಪ್ರತಿ ವರ್ಷ ಹೆಣ್ಣು ಮಕ್ಕಳ ಪ್ರತ್ಯೇಕ ಹೈಸ್ಕೂಲ್‌ಗಳಿಗೆ ಪರಿಷನ್ ಕೊಡುತ್ತಾ ಇದ್ದಾರೆ. ಇದು ಒಂದಕ್ಕೊಂದು ವ್ಯತಿರಿಕ್ತವಾಗಿದೆ ಎಂದು ನನಗನ್ನಿಸುತ್ತಿದೆ. ಕೆಲಸಕ್ಕೆ ಅನಿವಾರ್ಯವಾಗಿ ಪರಿಷನ್ ಕೊಟ್ಟರೂ ಕೂಡ ಅವಕ್ಕೆ ಪ್ರಾರಂಭದಿಂದಲೇ ಅನುಧಾನವನ್ನು ಕೊಡುವ ವ್ಯವಸ್ಥೆ ಮಾಡಿದರೆ ಅವು ಸರಿಯಾಗಿ ನಡೆದುಕೊಂಡಿ

ಹೋಗುತ್ತವೆ. ಇಲ್ಲದಿದ್ದರೆ ಅವಕ್ಕೆ ಪರ್ಮಿಷನ್ ಕೊಡತಕ್ಕಂಥಾದ್ದನ್ನು ಬಂದ್ ಮಾಡಿದರೆ ಒಂದು ದೃಷ್ಟಿಯಲ್ಲಿ ಅನುಕೂಲವಾಗುತ್ತದೆ. ಇದು ಇನ್ನೇ ಇದ್ದರೂ ಕೂಡ ಈ ವಿಚಾರದಲ್ಲಿ ಸರ್ಕಾರದ ದ್ವಿಮುಖ ಭೋರಣೆ ಏನಿದೆ ಅದು ಸರ್ಕಾರದ ನೀತಿಗೆ ತಕ್ಕದ್ದಲ್ಲ ಎಂದು ನನಗನ್ನಿಸುತ್ತಿದೆ. ಈ ಬಗ್ಗೆ ಮಾನ್ಯ ಮಂತ್ರಿಯವರು ಏನು ಉತ್ತರ ಕೊಡುತ್ತಾರೆ ಎಂದು ಕೇಳುತ್ತೇನೆ.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಹೆಣ್ಣುಮಕ್ಕಳ ಶಾಲೆಗಳಿಗೆ ನಾವು ಪರ್ಮಿಷನ್ ಕೊಡುವುದಕ್ಕೆ ಸಾಧ್ಯವಿಲ್ಲವೆಂದು ಹೇಳುವುದಕ್ಕೆ ಆಗುವುದಿಲ್ಲ ಎಲ್ಲೆಲ್ಲಿ ಅವುಗಳ ಅವಶ್ಯಕತೆ ಇದೆ ಅಲ್ಲಿ ಕೊಡಲೇಬೇಕಾಗುತ್ತದೆ. ಅವಕ್ಕೆ ಪರ್ಮಿಷನ್ ಕೊಡುವುದಿಲ್ಲವೆಂದು ನಾನು ಹೇಳಿಲ್ಲ. ಎಲ್ಲೆಲ್ಲಿ ಹೆಣ್ಣು ಮಕ್ಕಳ ಶಾಲೆಗಳ ಅವಶ್ಯಕತೆ ಇದೆ, ಯಾರು ಆ ಬಗ್ಗೆ ಕೇಳುತ್ತಾರೆ ಅವರಿಗೆ ನಾವು ಹೆಣ್ಣು ಮಕ್ಕಳ ಶಾಲೆಗಳನ್ನು ತೆರೆಯುವುದಕ್ಕೆ ಪರ್ಮಿಷನ್ ಕೊಡುತ್ತಿದ್ದೇವೆ. ಅನೇಕ ಕಡೆಗಳಲ್ಲಿ ನಾವು ಗೌರ್ಮೆಂಟ್ ಗರ್ಲ್ಸ್ ಹೈಸ್ಕೂಲುಗಳನ್ನು ಪ್ರಾರಂಭ ಮಾಡುತ್ತಿದ್ದೇವೆ. ಆದರೆ ಗೌರ್ಮೆಂಟ್ ಹೈಸ್ಕೂಲ್‌ಗಳು ಇಲ್ಲದ ಕಡೆಗಳಲ್ಲಿ ಪ್ರಿವೇಟ್ ಹೈಸ್ಕೂಲ್‌ಗಳಿಗೆ ಪ್ರಾರಂಭದಿಂದಲೇ ಅನುಧಾನವನ್ನು ಕೊಡತಕ್ಕಂಥ ಪದ್ಧತಿಯನ್ನು ನಾವು ರದ್ದು ಮಾಡಿದ್ದೇವೆ ಎಂದು ಮಾತ್ರ ನಾನು ಹೇಳಿದ್ದೇನೆ.

Construction of 50 beded Hospital at Nanjangud Town

1126 SRI K. B. SHIVIAIAH (Nanjangud).—Will the Minister for Health and Family Welfare be pleased to state.

(a) whether the Government is aware of the fact that there is a need for 50 beded Hospital to Nanjangud Town

(b) if so, whether the Government has made provision in the budget 1982-83 for construction of 50 beded Hospital

(c) whether the Plans and Estimates of this Hospital have been prepared

(d) if so, when the work of the hospital be taken up?

SRI A. K. ABDUL SAMAD.—(Minister for Health and Family Welfare)

(a) Necessity for a 30 bed hospital at Nanjangud Town has been recognised by Government in Order No. HFW 480 CGM 80, dated 25-11-80

(b) During the current year a budget provision of Rs. 2 lakhs has been provided for, to enable the work being commenced.

(c) The P. W. D. has been requested to prepare plans and estimates.

(d) After the estimates are sanctioned.

ಶ್ರೀ ಕೆ. ಬಿ. ಶಿವಯ್ಯ.—ಮಾನ್ಯ ಅಧ್ಯಕ್ಷರೇ, ನಂಜನಗೂಡು ಟೌನ್‌ನಲ್ಲಿ ೫೦ ಬೆಡ್‌ಗಳ ಒಂದು ಆಸ್ಪತ್ರೆಯನ್ನು ನಿರ್ಮಿಸಬೇಕೆಂದು ನಾನು ಕೇಳಿಕೊಂಡಿದ್ದೇನು. ಆದರೆ ಅಲ್ಲಿ ೫೦ ಬೆಡ್‌ಗಳ ಒಂದು ಆಸ್ಪತ್ರೆಯ ನಿರ್ಮಾಣಕ್ಕೆ ದಿನಾಂಕ ೨೫-೧೧-೮೦ರಂದು ಸರ್ಕಾರದವರು ಅನುಮತಿ ಕೊಟ್ಟಿದ್ದಾರೆಂದು, ಇದರಲ್ಲಿ ಉತ್ತರ ಕೊಟ್ಟಿದ್ದಾರೆ. ಆದರೆ ಇಲಾಖೆಯವರು ಇವತ್ತಿನವರೆಗೆ ಕೂಡ ಅದರ ಅಂದಾಜನ್ನು ತಯಾರು ಮಾಡಿಲ್ಲ. ಅದರ ಅಂದಾಜನ್ನು ಯಾವಾಗ ತಯಾರುಮಾಡುತ್ತಾರೆ? ಮತ್ತು ಯಾವಾಗ